

વેચાણ દસ્તાવેજ

આજરોજ તારીખ : _____ ને _____ વારના
રોજ "ABHAY" નામની યોજનામાં _____ ફ્લોર ઉપર આવેલ ફ્લેટ નંબર :
_____ નો રૂા. _____ /—માં વેચાણ દસ્તાવેજ.....

લખી લેનાર / વેચાણ રાખનાર / પ્રથમ પક્ષવાળા :

(૧) _____,
ઉ.વ.આ. _____, ધંધો : _____, (PAN : _____)

(૨) _____,
ઉ.વ.આ. _____, ધંધો : _____, (PAN : _____)
રહેવાસી : _____

(જેમને હવે પછી સદર વેચાણ દસ્તાવેજમાં "પ્રથમ પક્ષવાળા" અથવા "વેચાણ રાખનાર" અથવા "એલોટી" અથવા "તમો" તે રીતે સંબોધવામાં આવેલ છે. જે શબ્દના અર્થમાં પ્રથમ પક્ષવાળા અને / તથા તેઓના વંશ, વાલી, વારસો, સકસેસરો, એસાઈનીઓ, એકઝીક્યુટરો, એડમીનીસ્ટ્રેટરો, ઈત્યાદી તમામનો સમાવેશ થાય છે.)

લખી આપનાર / જમીન માલિક / બીજા પક્ષવાળા :

અભય (પાનકાર્ડ નં. ABPFA1100M)

એ નામની ભાગીદારી પેઢી જેની રજીસ્ટર્ડ ઓફીસ પહેલો માળ, રવી કોમ્પ્લેક્ષ, ઈન્ડિય રેયોન કંપનીની સામે, વિનાયક ડેવલોપર્સની પાસે, વેરાવળ, જિ.ગીરસોમનાથ ગુજરાત-૩૬૨૨૬૫ વતી અને તર્ફ વહીવટકર્તા ભાગીદાર શ્રીપ્રકાશ રમેશભાઈ તન્ના(HUFનાકર્તા), રહે.—"બાલવીકૃપા" શ્રીપાલ સોસાયટી, સમૃદ્ધ પાર્ક, રવીરાજ સામે, વેરાવળ, જિ.ગીરસોમનાથ ગુજરાત — ૩૬૨૨૬૫.

(જેમને હવે પછી સદર વેચાણ દસ્તાવેજમાં "બીજા પક્ષકાર" અથવા "વેચાણ આપનાર" અથવા "પ્રયોજક" અથવા "પ્રમોટર" અથવા "અમો" તે રીતે સંબોધવામાં આવેલ છે. જે શબ્દના અર્થમાં બીજા પક્ષવાળી ભાગીદારી પેઢીના હાલના તથા વખતોવખતના હયાત ભાગીદાર તથા નવા જોડાયેલ ભાગીદારો અને / તથા તેઓના વંશ, વાલી, વારસો, સકસેસરો, એસાઈનીઓ, એકઝીક્યુટો, એડમીનીસ્ટ્રેટરો, ઈત્યાદી તમામનો સમાવેશ થાય છે.)

સદર વેચાણ દસ્તાવેજ અમો / બીજા પક્ષવાળા મળી તમો / પ્રથમ પક્ષવાળાને અમો તમામની રાજીખુશીથી લખી આપીએ છીએ કે, પા....૨,

ગુજરાત રાજ્યના ગીરસોમનાથ જિલ્લાના વેરાવળ તાલુકાના શેહર વેરાવળ નગરપાલીકા હદમાં ટી.પી. સ્કીમ નં.૨ અંતિમ ખંડ નં.૬૮ માં સમાવિષ્ટ થયેલ સીટી સર્વે બ્લોક જુ.દ.બ. સીટી સર્વે નંબર-૨૪ વાળી મીલકત શ્રી રતીલાલ જાદવજીભાઈ ગણાત્રા તેમજ શ્રી નારણભાઈ વિઠ્ઠલજીભાઈ તેમજ ગાંગજી કોરજીએ સંયુક્ત રીતે સરકારશ્રી પાસેથી જાહેર હરરાજીમાં વેચાણ રાખેલ. જે મિલકત જમીન કુલ ચો.ગજ ૬૩૭૦૦-૦૦ છે.

ત્યારબાદ સદરહું જમીનમાં ઉપરોક્ત સહમાલીકોએ અનુ.નં.૫૮૬ તા.૧૮/૮/૧૯૫૧ ના રોજ રજી.વહેંચણી દસ્તાવેજથી વહેંચણી કરેલ. અને તે મુજબ સદરહું સ્થાવર મિલકત પૈકી ચો.ગજ ૩૧૮૫૦ વાળી સ્થાવર મિલકત શ્રી રતીલાલ જાદવજીભાઈ ગણાત્રાના ભાગે આવેલ. અને તે મુજબ શ્રી રતીલાલ જાદવજીભાઈ ગણાત્રાના નામની સરકારશ્રી તરફથી સનંદ મળેલ. અને તે મુજબ તેઓના નામની સીટી સર્વે કચેરી વેરાવળમાં નોંધ થયેલ.

ત્યારબાદ સદરહું સ્થાવર મીલકત જમીન ચો.ગજ ૩૧૮૫૦ વાળી મિલકત તેના માલીક રતીલાલ જાદવજીભાઈ ગણાત્રા પાસેથી દસ્તાવેજ અનુક્રમ નં.૫૮૮ તા.૧૮/૫/૧૯૫૧ નારોજથી રજી.વેચાણ દસ્તાવેજથી શ્રી વૃજલાલ જાદવજીભાઈએ વેચાણ રાખેલ. જેની સીટી સર્વે કચેરી વેરાવળમાં નોંધ થયેલ છે.

ત્યારબાદ સદરહું સ્થાવર મીલકત જમીન ચો.ગજ ૩૧૮૫૦ વાળી સ્થાવર મિલકત તેના માલીક શ્રી વૃજલાલ જાદવજી પાસેથી દસ્તાવેજ અનુક્રમ નં.૧૯૨ તા.૧૨/૪/૧૯૫૨ ના રોજથી રજી.વેચાણ દસ્તાવેજથી શ્રીમતી સવિતાબેન મગનલાલએ વેચાણ રાખેલ. જેની સીટી સર્વે કચેરી વેરાવળમાં નોંધ થયેલ છે.

ત્યારબાદ સદરહું સ્થાવર મીલકત જમીન ચો.ગજ ૩૧૮૫૦ વાળી સ્થાવર મિલકત પૈકી ચો.ગજ ૭૮૬૨ વાળી સ્થાવર મિલકત તેના માલીક શ્રીમતિ સવિતાબેન મગનલાલ પાસેથી દસ્તાવેજ અનુક્રમ નં.૮૬૪ તા.૧૮/૮/૧૯૬૦ નારોજથી રજી.વેચાણ દસ્તાવેજથી તારામતી ભગવાનદાસે વેચાણ રાખેલ. જેની સીટી સર્વે કચેરી વેરાવળમાં નોંધ થયેલ.

ત્યારબાદ સદરહું જમીન ચો.ગજ ૭૮૬૨ પૈકી ચો.ગજ ૩૦૦૦ વાળી સ્થાવર મિલકત તેના માલીક શ્રીમતી તારામતી ભગવાનદાસ પાસેથી દસ્તાવેજ અનુક્રમ નં.૧૦૭૩ તા.૨૪/૧૨/૧૯૬૨ ના રોજના રજી.વેચાણ દસ્તાવેજથી પરસોતમ શામજીએ વેચાણ રાખેલ. જેની સીટી સર્વે કચેરી વેરાવળમાં નોંધ થયેલ.

પા....૩,

ત્યારબાદ સદરહું જમીન ચો.ગજ ૩૦૦૦ વાળી સ્થાવર મિલ્કત તેના માલીક પરસોતમ શામજી પાસેથી દસ્તાવેજ અનુક્રમ નં.૯૩૨ તા.૨૩/૯/૧૯૬૩ નારોજના રજી.વેચાણ દસ્તાવેજથી મણીબેન તુલસીદાસ તથા નાથાલાલ તુલસીદાસ તથા વિઠ્ઠલદાસ તુલસીદાસ તથા મથુરાદાસ તુલસીદાસે સંયુક્ત વેચાણ રાખેલ. જેની સીટી સર્વે કચેરી વેરાવળમાં નોંધ થયેલ.

ત્યારબાદ સદરહું જમીન ચો.ગજ ૩૦૦૦ વાળી સ્થાવર મિલ્કતમાંથી મણીબેન તુલસીદાસે પોતાનો હકક હીસ્સો અનુ.નં.૧૪૬૪ તા.૨૩/૯/૧૯૬૩ ના રોજના રજી.ફારગતી દસ્તાવેજથી નાથાલાલ તુલસીદાસ, વીઠ્ઠલદાસ તુલસીદાસ તથા મથુરદાસ તુલસીદાસની તરફેણમાં ઉઠાવી લીધેલ. જેથી સદરહું જમીન ચો.ગજ ૩૦૦૦ વાળી સ્થાવર મિલ્કત નાથાલાલ તુલસીદાસ, વિઠ્ઠલદાસ તુલસીદાસ તથા મથુરાદાસ તુલસીદાસની સંયુક્ત માલીકી તથા કબજા ભોગવટાની બનેલ.

ત્યારબાદ ઉપરોક્ત સહમાલીકો પૈકી નાથાલાલ તુલસીદાસનું અવસાન થતા તેઓને કરેલા તા.૯/૫/૧૯૮૦ ના રોજના વિલના આધારે સદરહું જમીન શાંતાબેન નાથાલાલ તન્નાને પ્રાપ્ત થયેલ.

ત્યારબાદ સદરહું મિલ્કત પૈકી ચો.ગજ ૧૫૦૦ ચો.મી. ૫૫૭-૬૨ વાળી સ્થવાર મિલ્કત /૧/વિઠ્ઠલદાસ તુલસીદાસ તન્ના, /૨/મથુરાદાસ તુલસીદાસ તન્ના, /૩/શાંતાબેન તુલસીદાસ તન્ના પાસેથી દસ્તાવેજ અનુ.નં.૯૫૩ તા.૨૯/૩/૧૯૮૯ નારોજના રજી.વેચાણ દસ્તાવેજથી /૧/નવીનચંદ્ર પ્રેમચંદ સાંગાણી તથા /૨/અમૃતલાલ બાવનભાઈ જોષીએ વેચાણ રાખેલ.

ત્યારબાદ ઉપરોક્ત સહમાલીકો પૈકી અમૃતલાલ બાવનભાઈ જોષીનું અવસાન થતાં તેઓએ તા.૪/૪/૧૯૮૯ ના રોજના વીલના આધારે સદરહું જમીન ચો.ગજ ૧૫૦૦ વાળી સ્થાવર મિલ્કત મીનાબેન ભરતકુમાર જોષીને પ્રાપ્ત થયેલ. જેથી સદરહું ચો.ગજ ૧૫૦૦ ચો.મી. ૫૫૭-૬૨ વાળી સ્થાવર મિલ્કત /૧/નવીનચંદ્ર પ્રેમચંદ સાંગાણી, /૨/મીનાબેન ભરતકુમાર જોષીના સંયુક્ત કબજા ભોગવટા અને માલીકીની બનેલ.

ત્યારબાદ સદરહું ચો.ગજ ૧૫૦૦ ચો.મી. ૫૫૭-૬૨ પૈકી દક્ષિણ તરફની જમીન ચો.મી. ૨૭૧-૧૬ માં આવેલ જુનવાણી મકાનવાળી સ્થાવર મિલ્કત ભાડુતો સહીત નવીનચંદ્ર પ્રેમચંદ સાંગાણી તથા મીનાબેન ભરતકુમાર જોષી

પાસેથી દસ્તાવેજ અનુ.નં.૧૦૮૧ તા.૧૮/૩/૨૦૧૦ના રોજના રજી.વેચાણ દસ્તાવેજથી રામભાઈ ધાનાભાઈ બારડ એ વેચાણ રાખેલ. પા....૪,

—// ૪ //—

ત્યારબાદ સદરહું ચો.મી. ૨૭૧-૧૬ વાળી સ્થાવર મિલ્કતના માલીકે તે મિલ્કતમાં આવેલ ભાડુતોને ખાલી કરાવી અને અમુક ભાડુતોને નવી દુકાનો બનાવી આપવાની શરતે જુવાણી મકાન પાડી સદરહું મિલ્કત ખુલ્લી કરી નાખેલ.

ત્યારબાદ સદરહું મિલ્કતના માલીકે સીટી સર્વે કચેરી મારફત સ્થળ માપણી કરાવેલ છે અને જમીન ચો.મી. ૨૭૧-૧૬ માં તેના માલીક રામભાઈ ધાનાભાઈ બારડએ વેરાવળ-પાટણ સંયુક્ત નગરપાલીકા કચેરીમાંથી ઓનલાઈન બાંધકામ પરવાનગી ચીટી નં.VPADA/26-06-2019/1255157/01/007599 તા.૩૦/૮/૨૦૧૯ નારોજ બાંધકામ મંજૂરી મેળવેલ છે. જેથી સદરહું ચો.ગજ ૧૫૦૦ ચો.મી. ૫૫૭-૬૨ પૈકી દક્ષિણ તરફની જમીન ચો.મી. ૨૭૧-૧૬ ખુલ્લા પ્લોટ વાળી સ્થાવર મિલ્કત રામભાઈ ધાનાભાઈ બારડની સ્વતંત્ર માલીકી તથા કબજા ભોગવટાની બનેલ.

ત્યારબાદ સદરહું ચો.મી. ૨૭૧-૧૬ વાળી ખુલ્લા પ્લોટની સ્થાવર મિલ્કત તેની બાંધકામ મંજૂરી સહીત બાંધકામના હકકો સાથે તેના માલીક રામભાઈ ધાનાભાઈ બારડ પાસેથી દસ્તાવેજ અનુક્રમ નં.૫૯૨૪ તા.૭/૧૦/૨૦૧૯ ના રોજના વેચાણ દસ્તાવેજથી અભય ભાગીદારી પેઢીના ભાગીદારો /૧/કમલેશ નંદલાલ ગઢીયા તથા /૨/પ્રકાશ રમેશભાઈ તન્નાHUFના કર્તા પ્રકાશ રમેશભાઈ તન્નાએ વેચાણ રાખેલ.

ત્યારબાદ સદરહું અભય ભાગીદારી પેઢીના ભાગીદારોએ સદરહું સીટી સર્વે નંબર-૨૪ પૈકીની જમીન ચો.મી. ૨૭૧-૧૬ વાળી પ્લોટની જમીન ઉપર "અભય" નામની બહુમાળી બીલ્ડીંગનું આયોજન કરેલ અને તે મુજબ તેનું બાંધકામ કરેલ. અને તેની તમામ પ્રકારની વ્યવસ્થા કરવાનો હકક અને અધિકાર છે.

જત સદર અમો / બીજા પક્ષવાળા / લખી આપનારા જમીન માલીક ભેગા મળી તમો / લખી લેનારને નીચે પરિશિષ્ટમાં જણાવેલ મિલ્કત રૂા._____/—
અંકે રૂપીયા _____ પુરામાં વેચાણ
આપીએ છીએ. જે અવેજની રકમ નીચેની વિગતેથી મળી ગયેલ છે. તેના બદલમાં
સદર વેચાણ દસ્તાવેજ લખી આપવામાં આવે છે.

અવેજની વિગત

/૧/ રૂા._____/— તારીખ _____ ના રોજ

(અંકે રૂપીયા _____ પુરા)

/૨/ રૂા._____/— તારીખ _____ ના રોજ

(અંકે રૂપીયા _____ પુરા)

—// ૫ //—

/૩/ રૂ. _____ /— તારીખ _____ ના રોજ

(અંકે રૂપીયા _____ પુરા)

ઉપરોક્ત અવેજની વિગતમાં જણાવેલ ચેક બેંકમાં પાસ થયેથી તેના બદલામાં પરિશિષ્ટમાં જણાવેલ મિલ્કત તમોને વેચાણ આપેલ છે અને તેનો પ્રત્યક્ષ કબજો અમો / લખી આપનારે, તમો / લખી લેનારને બાંધકામ પુર્ણ થયેથી આપવાનો રહેશે અને તમો લખી લેનારે તે સમયે સદર પરિશિષ્ટમાં જણાવેલ મિલ્કતનો રૂબરૂ અને પ્રત્યક્ષ કબજો માલિકી હકકે સંભાળવાનો રહેશે.

(૧) સદર જમીન મિલ્કત ઉપર કોઈપણ વ્યક્તિ, બેંક, શ્રોફ યા નાણાંકીય સંસ્થાનો ચાર્જ, ગીરો, બોજો કે લીયન કે સુખાધીકાર અગર તો કોઈપણ પ્રકારનો કોઈપણ હકક કે અધિકાર અમો / લખી આપનારે ઉભો કરેલ નથી. તેમજ સદર જમીન મિલ્કત અમોએ અન્ય કોઈને જામીનગીરીમાં લખી આપેલ નથી કે તેના ઉપર કોર્ટનો મનાઈ હુકમ કે એટેચમેન્ટ નથી. સદર જમીન મિલ્કત અંગે અમોએ કોઈપણ પ્રકારના વેચાણ કે ટ્રાન્સફર કરવા અંગેનો કરાર, બનાખતથી કે ભેટ કરારથી કે લેખીત યા મૌખિક અન્ય કોઈપણ વ્યક્તિ, સંસ્થા કે વ્યક્તિના સમુહની તરફેણમાં કરી આપેલ નથી. અમો/લખી આપનારે તમોને વેચાણ આપેલ મિલ્કતના ટાઈટલ કિલયર અને માર્કેટેબલ છે તેવો પાકો ભરોસો અને વિશ્વાસ આપીએ છીએ. તેમ છતાં સદર જમીન મિલ્કતના ટાઈટલ અંગે કોઈપણ જાતનો વાંધો અગર તકરાર યા અડચણ ઉભી થાય તો તે તમામ હકકો અમો/લખી આપનાર તમોને અમારા ખર્ચે દુર કરાવી આપીશું. જો તે તમામરે દુર કરવા યા કરાવવાનો પ્રસંગ આવે તો તે અંગેનો તમામ ખર્ચ અમો / લખી આપનાર તમોને તાત્કાલીક કોઈપણ પ્રકારની તકરાર સિવાય ચુકવી આપવા માટે બંધાયેલા છીએ તેની બાંહેધરી અને વિશ્વાસ આપવામાં આવે છે.

(૨) સદર જમીન મિલ્કત અંગેના આજદીન સુધીના તમામ સરકારી તેમજ અર્ધ-સરકારી વેરા, લોકલ ઓથોરીટીના ટેક્સ તથા રેવન્યુ ટેક્સ અમોએ ભરેલા છે અને સદર વેચાણ દસ્તાવેજ થયા બાદના તમામ વેરા તથા ટેક્સ તમો/વેચાણ લેનારે ભરવાના રહેશે. પરંતુ સદર વેચાણ દસ્તાવેજ થયા બાદ ભવિષ્યમાં દસ્તાવેજ તારીખ પહેલાનો જો કોઈ વેરા અથવા ટેક્સ બાકી નીકળી આવશે તો તે તમામ રકમ અમો / લખી આપનારે ભરવાની

રહેશે તેવી બાંહેધરી અને વિશ્વાસ આપવામાં આવે છે. સદર વેચાણ દસ્તાવેજની સ્ટેમ્પ ડ્યુટી, નોંધણી ફી, લખાઈ ફી લાગુ પડતા સરકારી અને

પા....૬,

—//૬//—

અર્ધસરકારી ટેક્ષો, લોકલ ઓથોરીટીના ટેક્ષ વિગેરે જેવો તમામ ખર્ચ/લખી લેનારે ભોગવવાનો છે અને ભવિષ્યની જે કાંઈ વધારાની સ્ટેમ્પ ડ્યુટીની રકમ ભરવાની આવે તો તે તમામ રકમ ભરવાની જવાબદારી તમો/વેચાણ લેનારની છે.

- (૩) સદર નીચે પરિશિષ્ટમાં જણાવેલ વેચાણ આપેલ મિલકત તમો / વેચાણ રાખનારને નળ, ડ્રેનેજ, લાઈટ, ટોઈલેટ, બાથરૂમ, કોમન લીફ્ટ વિગેરે તમામ સુવિધાઓને લગતાં તમામ પ્રકારના હકકો સહ, હવા ઉજાસ તથા સુખાધીકારના હકકો સાથેની તથા તેને લાગતા વળગતા એપાર્ટમેન્ટ/કોમ્પ્લેક્ષ આંતરીક તથા સહીયારા રસ્તાના તથા પાણી નિકાલના સર્વે પ્રકારના હકકો સાથેની મિલકતના તમામ પ્રકારના કોમન હકકો સાથેની તથા "ABHAY" ના સભાસદ તરીકેના તમામ હકકો યાવત ચંદ્ર દિવાકરો, કુલ અભરામ દાવે સુરજ ચંદ્ર તપે ત્યાં સુધીના હકકો તથા અધિકાર સાથે આજરોજ વેચાણ આપવામાં આવેલ છે. સદર પરિશિષ્ટમાં જણાવેલ મિલકતના તમો / પ્રથમ પક્ષવાળા આજથી માલિક થયા છો અને આ મિલકતનો માલીકી હકક કોમ્પ્લેક્ષના નિયમોને આધિન રહીને તમારે ઉપયોગ અને ઉપયોગ કરવા તથા કરાવવાનો છે. સદર પરિશિષ્ટમાં જણાવેલ મિલકત ઉપર તમો આજથી સંપૂર્ણ હકક ધરાવો છો અને તેમાં અમો તથા અમારા વંશ, વાલી, વારસદારોનો કોઈપણ જાતનો લાગ, ભાગ, હકક, હિસ્સાનો સંબંધ રહેતો નથી.

- (૪) સદર "ABHAY" નામની યોજના પૈકી નીચે પરિશિષ્ટમાં જણાવેલ મિલકત સદર વેચાણ દસ્તાવેજથી તમોને વેચાણ આપેલ છે. તેથી કોમ્પ્લેક્ષના બેઝમેન્ટ/ગ્રાઉન્ડ ફ્લોરમાં આવેલ કોમન પાર્કિંગની જગ્યા તમામ સભાસદો / મેમ્બરોએ કોઈને આવવા-જવામાં અડચણ રૂપ ન થાય તે રીતે પાર્કિંગ કરવું-કરાવવાનું છે. તમામ સભાસદોએ અનુકુળતા મુજબ પાર્કિંગ માટે મળેલ જગ્યામાં જ પાર્કિંગ કરવું-કરાવવાનું છે અને તમામ સભાસદોએ / મેમ્બરોએ પાર્કિંગની જગ્યામાં કોઈપણ જાતનું પાર્કિંગ અર્થે અથવા અન્ય કોઈપણ અર્થે બાંધકામ કરવું-કરાવવાનું નથી.

- (૫) અમો / લખી આપનારે તમો / લખી લેનારને વેચાણ આપેલ મિલકતના તમો સ્વતંત્ર માલિક છો અને સદર વેચાણ દસ્તાવેજના આધારે સદરહું મિલકત સીટી સર્વે કચેરી, મહાનગર સેવાસદન કચેરી, પશ્ચિમ ગુજરાત વિજ કંપની લી., રેવન્યુ દફતરે તથા સરકારી તેમજ અર્ધ-સરકારી તથા અન્ય સંસ્થા વિગેરેમાં તમો/વેચાણ રાખનારના નામે કરાવી શકશો. આ

માટે અમો / લખી આપનારની જ્યાં જ્યાં અમને જ્યારે જ્યારે સહી-સમંતીની જરૂર પડે ત્યાં અને ત્યારે તે તમામ તમો / લખી લેનારને કરી આપવા માટે કાયદેસર બંધાયેલા છીએ.

પા....૭,

—// ૭ //—

(૬) સદર વેચાણ આપેલ મિલકત "ABHAY" નામની યોજનામાં આવેલ છે. તેથી કોમ્પલેક્ષના તમામ સભાસદો/મેમ્બરો ભેગા મળીને જાળવણી, સાચવણી, સફાઈ, નીભાવણી, કોમન મેન્ટેનન્સ, ચાર્જીસ માટે વિકાસ મંડળ કે એશોસીએશનની રચના કરવામાં આવે તો તેમાં તમો/લખી લેનાર ફરજીયાત સભાસદ/મેમ્બર થવાનું રહેશે. તેથી સદર કોમ્પલેક્ષના તમામ સભાસદોએ જે કાંઈ સહીયારા હકક અને અધિકાર મળવા પાત્ર છે તે તમામ તમો મેળવાને હકકદાર છો અને વહીવટ ખર્ચ, કોમન સુવીધા માટે વરાડે/સરખા ભાગે આવતો ખર્ચ પણ તમારે આપવાનો રહેશે. કોમન પેસેજ તથા લીફ્ટમાં અન્ય કોઈને પણ કોઈને અડચણ રૂપ થાય તેવો માલ-સામાન મુકવાનો નથી તથા તમામ સભાસદોને સહકાર આપવાનો રહેશે તેવી સ્પષ્ટ સમજૂતી અને શરતથી સદર વેચાણ દસ્તાવેજ તમોને લખી આપવામાં આવેલ છે.

(૭) સદર નીચે પરિશિષ્ટમાં જણાવેલ કોમ્પલેક્ષની બહાર બાલ્કની, ગ્રીલ, કલર, તથા એલીવેશનમાં કોઈપણ મેમ્બર/સભાસદોએ કોઈપણ જાતનો ફેરફાર કરવાનો નથી. સદર કોમ્પલેક્ષના સ્ટ્રક્ચરમાં કોઈપણ પ્રકારનો ફેરફાર જેવો કે બીબ કે કોલમમાં સુધારો-વધારો કોઈપણ સંજોગોમાં હાલમાં કે ભવિષ્યમાં થઈ શકશે નહીં તેમજ સદર સમગ્ર "ABHAY" નામની યોજનાના લોકલ ઓથોરીટીમાં બાંધકામ અર્થે મંજૂર કરેલ નકશામાં દર્શાવ્યા મુજબ ખુલ્લી જમીનમાં કોઈપણ પ્રકારે કોઈપણ સભાસદ/મેમ્બર હાલમાં કે ભવિષ્યમાં અંગત માલીકી માંગી શકશે નહીં. તે જમીન કાયમને માટે ખુલ્લી રાખવા વેચાણ રાખનાર તથા સમગ્ર યોજનાના અન્ય સભાસદો બંધાયેલા છે અને રહેશે.

(૮) નીચે પરિશિષ્ટમાં જણાવેલ વેચાણ આપેલ મિલકતની જે દિવાલો બાજુની મિલકત સાથે લાગીને આવેલ છે તે તથા સ્લેબની ઉપર-નીચે તમામ દિવાલો તે બંનેની સહીયારી ગણાશે અને તેનું માપ દિવાલનામધ્યબિંદુથી ગણવાનું છે.

(૯) ભવિષ્યમાં તમો/ વેચાણ રાખનાર નીચે પરિશિષ્ટમાં જણાવેલ મિલકત વેચાણ અથવા તબદીલ અથવા ગીરો કરો ત્યારે સદર વેચાણ દસ્તાવેજથી તમોને જે હકકો અને અધિકારો મળેલ છે, ફક્ત તે જ મળેલ હકકો અને અધિકારો તથા સદર વેચાણ દસ્તાવેજમાં જણાવેલ ઉપરના નીયમો તથા શરતોને તથા વખતોવખત બનાવાવમાં આવેલ નીયમોને

આધિન હકકો અને અધિકારો સહ વેચાણ અથવા તબદીલ અથવા ગીરો કરી શકશો તેવી સ્પષ્ટ શરત સહ સદર વેચાણ દસ્તાવેજ લખી આપેલ છે.

પા....૮,

—//૮ //—

- (૧૦) કબજો લેવાની તારીખ કાર્યવાહી : પ્રમોટર, સક્ષમ સત્તાધિકારી પાસેથી ઓક્યુપન્સી/કમ્પલીશન સર્ટીફિકેટ મેળવ્યા બાદ અમે એલોટી દ્વારા સદર કરાર મુજબ નાણાંની ચકવણી થયા બાદ ૩-મહિનાની અંદર એલોટીને એપાર્ટમેન્ટ/ કોમ્પલેક્ષનો કબજો સોંપશે. પ્રમોટરએ બાબતે ખાતરી આપે છે કે પ્રમોટરના પક્ષે પૂર્ણ કરવાની આવતી કોઈપણ પ્રકારની જોગવાઈ, ઔપચારિકતા કે દસ્તાવેજીકરણને લગતી બાબતોની પૂર્તતા તે કરી આપશે. પ્રમોટર ઓક્યુપન્સી સર્ટીફિકેટ/કમ્પલીશન સર્ટીફિકેટ મળ્યાના દિન-૧૫(પંદર) ની અંદર તેના વતી એલોટીને એપાર્ટમેન્ટ/કોમ્પલેક્ષનો કબજો સોંપવાની કાર્યવાહી કરશે.

પ્રમોટર દ્વારા લેખીતમાં સદર એપાર્ટમેન્ટ/કોમ્પલેક્ષ ઉપયોગ માટે તૈયાર હોવાની નોટીસ મળ્યેથી એલોટી દિન-૩(ત્રણ)મહિનામાં મીલકતનો કબજો લેશે.

- (૧૧) એલોટી દ્વારા એપાર્ટમેન્ટ/કોમ્પલેક્ષ કબજો લેવામાં ચુક થવી : ઉપરોક્ત મુદ્દા મુજબ પ્રમોટર દ્વારા લેખિત સુચના મળ્યેથી, એલોટી સદર કરારમાં દર્શાવેલ આવશ્યક ક્ષતિપૂર્તિઓ, બાંહેધરીઓ અને દસ્તાવેજોની પૂર્તતા કર્યા બાદ કબજો લેશે અને પ્રમોટર એલોટીને એપાર્ટમેન્ટ/ કોમ્પલેક્ષનો કબજો સોંપશે. જો એલોટી મુદ્દામાં દર્શાવેલ સમયમર્યાદામાં કબજો લેવામાં નિષ્ફળ જાય કે ચુક કરે તેવા સંજોગોમાં એલોટી લાગુ પડતા મેન્ટેનન્સ ચાર્જ ચુકવવા બંધાયેલ છે.

- (૧૨) સદર એપાર્ટમેન્ટ/કોમ્પલેક્ષનો કબજો એલોટીને સોંપ્યા બાદ પાંચ વર્ષના સમયગાળાની અંદર એલોટી એપાર્ટમેન્ટ/કોમ્પલેક્ષની અંદર અથવા તો બિલ્ડીંગ જ્યાં એપાર્ટમેન્ટ/કોમ્પલેક્ષ સ્થિત છે તેમાં, કોઈપણ પ્રકારની માળખાકીય ક્ષતિ અથવા કામગીરી, ગુણવત્તા કે સેવાની જોગવાઈને કારણે ઉદભવેલ ક્ષતિ પ્રમોટરના ધ્યાને લાવે, તેવા સંજોગોમાં, શક્ય હોય ત્યાં પ્રમોટરે પોતાને ખર્ચે આવી ક્ષતિ સુધારી આપશે અને જો તે રીતે ક્ષતિપૂર્તિ શક્ય ન હોય તો એલોટી પ્રમોટર પાસેથી કાયદામાં સુચવે પધ્ધતિએ વળતર મેળવી શકે છે. જો કે પ્રમોટરના નિયંત્રણ બહારની હોય તેવી કોઈપણ પ્રકારની માળખાકીય ક્ષતિ અથવા કારીગરી, ગુણવત્તા કે સેવાની જોગવાઈની ક્ષતિપૂર્તિ માટે પ્રમોટર જવાબદાર રહેશે નહીં.

- (૧૩) સદર કરારમાં દર્શાવેલ એપાર્ટમેન્ટ/કોમ્પલેક્ષ કે તેના કોઈપણ ભાગને લગતી બાબતનો કાનુની હેતુ માટે ઉપયોગ થઈ શકશે નહીં. સદર કરારની રૂએ એલોટીને વેચવામાં આવેલ એપાર્ટમેન્ટ/કોમ્પલેક્ષ સહીતની

ખુલ્લી જગ્યા, પાર્કીંગ સ્પેશ, લોબી, દાદર, ટેરેસ વગેરે પર એલોટી પોતાનો દાવો કરી શકશે નહીં જ્યાં સુધી તે સદર કરારમાં દર્શાવ્યા મુજબ હસ્તાંતરિત કરવામાં ન આવેલ હોય.

પા....૯,

—// ૯//—

(૧૪) એલોટીસ એસોશિએશન :

પ્રયોજકે પ્રોજેક્ટનું ઓક્યુપન્સી સર્ટીફિકેટ મળ્યાને ૩-માસની અંદર એલોટીસનું એસોશિએશન બનાવી પ્રોજેક્ટના સામાન્યવિસ્તારોના પ્રમાણસરના અવિભાજ્યહિસ્સાની સોંપણી કરી તેના વપરાશ અને મેનેજમેન્ટને લગતા તમામ હકકો એલોટીસના એસોશિએશનને સોંપી દેવાના રહેશે.

(૧૫) સમાંતરતા :

આ દસ્તાવેજની કોઈપણ જોગવાઈ અધિનિયમ અથવા તે હેઠળ ઘડેલ નિયમો અને નિયમનો હેઠળ અથવા અન્ય કોઈ લાગુ પડતા કાયદાઓ હેઠળ રદ અને બિનઅસરકારક જણાઈ આવે તો દસ્તાવેજની તેવી જોગવાઈઓને દસ્તાવેજના હેતુ સાથે વ્યાજબી રીતે અસંગત થાય તેમજ અધિનિયમ અથવા તે હેઠળ ઘડેલ નિયમો અને નિયમનો અથવા લાગુ પડતા કાયદા, જે લાગુ પડતું હોય તેને અનુકુળ રહે તેટલી હદે સુધારેલ અથવા રદ કરેલ ગણવાની રહેશે અને દસ્તાવેજની બાકીની લાગુ પડતી જોગવાઈઓ દસ્તાવેજ કરતી વખતે યોગ્ય અને અસરકારક રહેશે.

(૧૬) તકરાર નિવારણ :

પક્ષકારો વચ્ચે થયેલ કોઈપણ તકરારનો સમાધાનથી ઉકેલ લાવવાનો રહેશે. જો સમાધાન શક્ય ન હોય તો, તકરારને રીયલ એસ્ટેટ (રેગ્યુલેશન એન્ડ ડેવલપમેન્ટ)એક્ટ, ૨૦૧૬ની જોગવાઈઓ તેમજ તે હેઠળ ઘડેલ નિયમનો હેઠળ સત્તામંડળ તરફ સંદર્ભ કરવાનો રહેશે.

(૧૭) પ્રોજેક્ટને બી.યુ./કમ્પલીશન સર્ટીફિકેટ મળ્યા બાદ પ્રમોટરનો FSI, વધારની FSI કે અને અગાશીના હકકો પર કોઈપણ પ્રકારનો દાવો રહેશે નહીં. ત્યારબાદ FSI વધારાની FSI અને અગાશીના હિસ્સા પર "એલોટીના એસોસિએશન" નો હકક અને દાવો રહેશે.

સદર વેચાણ દસ્તાવેજમાં બન્ને પક્ષકારો વચ્ચે તા._____ના રોજ કરવામાં આવેલ રજીસ્ટર્ડ બાનાખત (રજી.નં._____)ની જોગવાઈઓ ગ્રાહ્ય રહેશે.

પા....૧૦,

—// ૧૦ //—

પરિશિષ્ટ

વેચાણ આપેલ મિલકતનું વર્ણન

ગુજરાત રાજ્યના ગીરસોમનાથ જિલ્લાના વેરાવળ તાલુકાના શેહર વેરાવળ નગરપાલીકા હદમાં ટી.પી. સ્કીમ નં.૨ અંતિમ ખંડ નં.૬૮ માં સમાવિષ્ટ થયેલ સીટી સર્વે બ્લોક જુ.દ.બ. સીટી સર્વે નંબર-૨૪પૈકીની જમીન ચો.મી. ૨૭૧-૧૬ ક્ષેત્રફળ ધરાવતી જમીન ઉપર બાંધવામાં આવેલ ઈમારત જે "અભય" ના નામથી ઓળખાય છે.જેમાં નીચે જણાવેલ દુકાન/ઓફીસ/ગોડાઉન તમોને વેચાણ આપેલ છે.

ફ્લોર નં.	દુકાન/ઓફીસ/ગોડાઉન નંબર	કારપેટ એરીયા (ચો.મી.)	સામાન્યવિસ્તારનો પ્રમાણસરનો અવિભાજ્યહિસ્સો (ચો.મી.)

ચર્ત:સીમા

પુર્વ :-

પશ્ચિમે :-

ઉત્તરે :-

દક્ષિણે :-

સદર વેચાણ દસ્તાવેજ અમો / બીજા પક્ષવાળા અમારી સ્વતંત્ર ઈચ્છા અને તમો / પ્રથમ પક્ષકારવાળાની મરજીથી આજરોજ વાંચી, વંચાવી, સમજી, વિચારી, દીલના સાવધ પણામાં, અકકલ હોંશીયારીથી, બીનકેફ અવસ્થામાં તેમજ કોઈપણ ધાક-ધમકી, રજુઆત તે ગેર સમજુતી સીવાય, સભાન અવસ્થામાં અમારી રાજીખુશીથી કરેલ છે. જે અમોને તથા અમારા વંશ, વાલી, વારસોને કબુલ મંજુર અને બંધનકર્તા છે અને રહેશે અને તે બદલ અમો અમારી સહી નીચે સાક્ષીઓની રૂબરૂમાં કરી આપેલ છે.

સ્થળ :

તારીખ :

લખી આપનાર / જમીન માલીક / બીજા પક્ષવાળા :

અભય નામની ભાગીદારી પેઢી

વતી અને તર્ફે વહીવટકર્તા ભાગીદાર

(શ્રીપ્રકાશ રમેશભાઈ તન્ના(HUFનાકર્તા))

સાક્ષી :

પા....૧૧,



-// ૧૧ //-
મિલકતનો ફોટો

પા....૧૨,

-//૧૨//-


રજીસ્ટ્રેશન એક્ટ, ૧૯૦૮ ની કલમ-૩૨(અ) મુજબ શિડયુલ

લખી લેનાર



લખી આપનાર

અભય ના નામની ભાગીદારી પેઢીવતી
અને તેજે વહીવટકર્તા ભાગીદાર



(શ્રીપ્રકાશ રમેશભાઈ તન્ના(HUFનાકર્તા))